

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీవరవరమునిభిః అనుగృహితం

॥ శ్రీదేవరాజమంగళం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీదేవరాజమంగళం ॥

యశ్చక్రే దేవరాజస్య మంగళాశాసనం ముదా |
తం వందే రమ్యజామాతృమునిం విశదవాగ్వరం ॥

మంగళం వేధసో వేదిమేదిసిగృహమేధినే |
వరదాయ దయాధామ్నే ధీరోదారాయ మంగళం ॥ 1 ॥

వాజిమేధే వపాహోమే ధాతురుత్తరవేదితః |
ఉదితాయ హుతాదగ్నేః ఉదారాంగాయ మంగళం ॥ 2 ॥

యజమానం విధిం వీక్ష్య స్మయమానముఖశ్రియే |
దయామానదృశే తస్మై దేవరాజాయ మంగళం ॥ 3 ॥

వారిదశ్యామవపుషే విరాజత్ప్రీతవాససే |
వారణాచలవాసాయ వారిజాక్షాయ మంగళం ॥ 4 ॥

అద్యాపి సర్వభూతానాం అభీష్టఫలదాయినే |
ప్రణతార్తిహారాయాస్తు ప్రభవే మమ మంగళం ॥ 5 ॥

దివ్యావయవసౌందర్య దివ్యాభరణహేతయే |
దంతావలగిరీశాయ దేవరాజాయ మంగళం ॥ 6 ॥

పురుషాయ పురాణాయ పుణ్యకోటినివాసినే |
పుష్పితోదారకల్పద్రు కమనీయాయ మంగళం ॥ 7 ॥

కాంచనాచలశృంగాగ్ర కాలమేఘానుసారిణే |
సుపర్ణాంసావతంసాయ సురరాజాయ మంగళం ॥ 8 ॥

భోగాపవర్గయోరేకం వాంఛద్భ్యో దదతే ద్వయం |
శ్రీమద్వరదరాజాయ మహోదారాయ మంగళం || 9 ||

మతంగజాద్రితుంగాగ్ర శృంగశృంగారవర్షణే |
మహాకృపాయ మద్రక్షా దీక్షితాయాస్తు మంగళం || 10 ||

శ్రీకాంచీపూర్ణమిశ్రేణ ప్రీత్యా సర్వాభిభాషణే |
అతీతార్చావ్యవస్థాయ హస్త్యద్రీశాయ మంగళం || 11 ||

అస్తు శ్రీస్తనకస్తూరీ వాసనావాసితోరసే |
శ్రీహస్తిగిరినాథాయ దేవరాజాయ మంగళం || 12 ||

మంగళాశాసనపరైః మదాచార్యపురోగమైః |
సర్వైశ్చ పూర్వైరాచార్యైః సత్కృతాయాస్తు మంగళం || 13 ||

|| ఇతి శ్రీదేవరాజమంగళం సంపూర్ణం ||